

1 ta' Jannar

Ottava tal-Milied

IL-VERGNI OMM ALLA, MARIJA

Solenneità

L-1 Ghasar

V/. O Alla, ejja eħlisni.

R/. Mulej, fittex għinni.

Glorja. Kif kien mill-bidu. Hallelujah.

INNU

Minn qalb Missieru tnissel,
fil-bidu, sa mid-dwiem;
hu l-Alfa, hu l-Omega,
hu waħdu l-bidu u t-tmiem
ta' kull ma sar fl-imgħoddi,
illum, jew 'il quddiem.

Sar bniedem, u ħa s-sura
tal-ġisem fqir li jmut,
biex jifdi 'l min fil-jasar
kien ilu wisq mixħut,
u jnejħhi l-mewt li daħħal
Adam bid-dnub mishħut.

L-Omm Vergnji mbierka ġiebet
fid-dinja l-frott misjur
bil-qawwa ta' l-Ispirtu,
lil Kristu s-Salvatur
tal-poplu l-ġdid li kiseb,
minn kullimkien miġbur.

Dan hu l-Messija mwiegħed
fil-bidu tal-ġrajjiet;
il-patrijarki saħħu

tamietu f' qalb l-ulied;
u tħabbar mill-profeti
matul iż-żminijiet.

Tifħir u glorja w barka
'l Alla, l-Missier ħanin;
lil Ibnu, li mill-Verġni
sar bniedem għall-bnedmin;
u lill-Ispirtu s-Santu,
li jżommna mal-ħajjin. Ammen.

SALMODIJA

Ant. 1: X'bidla ta' l-għażeb! Il-Hallieq tal-bnedmin ha ġisem ġej u twieled minn Marija Verġni; sar bniedem bħalna biex jagħtina sehem fin-natura tiegħu ta' Alla.

Salm 112 (113)

Faħħru, qaddejja tal-Mulej, *
faħħru isem il-Mulej.
Ikun imbierek isem il-Mulej, *
minn issa u għal dejjem!

Minn tlugħi ix-xemx sa nżulha *
ikun imfaħħar isem il-Mulej!
Għoli fuq il-ġnus kollha l-Mulej, *
ogħla mis-smewwiet hu sebħu.
Min hu bħall-Mulej, Alla tagħna, †
li qiegħed fl-ġħoli? *
Hu li jħares 'l isfel, lejn is-smewwiet
u lejn l-art.

Hu li jqajjem mit-trab l-imsejken, *
u jerfa' mill-miżbla l-fqajjar,
biex mal-kbarat iqiegħdu, *
mal-kbarat tal-poplu tiegħu.
Il-mara bla wlied iqiegħedha f'darha, *
jagħmilha omm ferħana b'u liedha.

Glorja lill-Missier, u lill-Iben, *

u lill-Ispirtu s-Santu.

Kif kien mill-bidu, issa u dejjem, *
u jibqa' għal dejjem ta' dejjem. Ammen.

Ant. 1: X'bidla ta' l-għażeb! Il-Hallieq tal-bnedmin ha ġisem ħaj u twieled minn Marija Vergni; sar bniedem bħalna biex jagħtina sehem fin-natura tiegħu ta' Alla.

Ant. 2: Bit-twelid tiegħek ta' l-għażeb minn Marija Vergni seħħet l-Iskrittura: inżiġt bħal xita fuq ir-raba' bil-ġħatx, biex issalva l-bnedmin. Tkun imfaħħar, Alla tagħna!

Salm 147 (147B)

Sebbah, Ġerusalem, il-Mulej; *
faħħar 'l Alla tiegħek, Sijon!

Hu jsaħħaħ l-istaneg ta' bwiebek, *
u jbierek ġewwa fik 'l uliedek.
Hu jqiegħed fis-sliem it-trufijiet ta' artek, *
u lilek bl-ahjar qamħ ixebbgħek.
Hu jibgħat fuq l-art il-kmand tiegħu; *
bil-heffa tiġri l-kelma tiegħu.

Jibgħat is-silġ bħas-suf; *
ixerred bħar-rmied il-ġlata.
Jitfa' s-silġ bħal frak tal-ħobż; *
u jagħqad l-ilma bil-kesha tiegħu.
Isemmu' kelmtu, u jinhall is-silġ; *
jonfoħ ir-riħ tiegħu, u jiġri l-ilma!

Hu jxandar kelmtu lil Ģakobb, *
il-ligijiet u d-digrieti tiegħu lil Iżrael.
Ma għamel hekk ma' ebda poplu; *
lil ħadd ma għarraf id-digrieti tiegħu.
Glorja lill-Missier.....

Ant. 2: Bit-twelid tiegħek ta' l-għażeb minn Marija Vergni seħħet l-Iskrittura: inżiġt bħal xita fuq ir-raba' bil-ġħatx, biex issalva l-bnedmin. Tkun imfaħħar, Alla tagħna!

Ant. 3: Bħalma l-għollieq, li ra Mosè, ma nħaraqx bin-nar, hekk baqgħet bla
mittiefsa xbubitek, Omm Alla! Itlob għalina.

Kantiku (Ef 1:3-10)

Imbierek Alla u Missier Sidna Ģesù Kristu, *
li mliena b'kull xorta ta' barka spiritwali,
fis-smewwiet fi Kristu.

Hekk hu għażilna fih, †
sa minn qabel il-ħolqien tad-dinja, *
biex inkunu qaddisa u bla tebgħha
quddiemu fl-imħabba.
Iddestinana li nkunu għalih ulied adottivi †
permezz ta' Ģesù Kristu; *
skond ma għoġġob lir-rieda tiegħu, *

għat-tifħir tal-glorja tal-grazzja tiegħu, *
li biha mliena fl-Għažiż tiegħu.

Fih aħna għandna l-fidwa, bid-demm tiegħu, *
il-mahfra tad-dnubiet,
skond l-ghana tal-grazzja tiegħu, *
li biha fawwarna fl-għerf u l-għaqal kollu:

hu għarrafna l-misteru tar-rieda tiegħu, †
skond il-pjan li għoġbu jfassal fih minn qabel, *
u li kellu jseħħi meta tasal il-milja taż-żminijiet;

jiġifieri, li kollox jingabar taħt Ras waħda, li hu Kristu, *
kull ma hu fl-art u kull ma hu fis-sema.

Glorja lill-Missier.....

Ant. 3: Bħalma l-għollieq, li ra Mosè, ma nħaraqx bin-nar, hekk baqgħet bla
mittiefsa xbubitek, Omm Alla! Itlob għalina.

LEZZJONI QASIRA

Gal 4:4-5

Meta waslet il-milja taż-żminijiet, Alla bagħat lil Ibnu, imwieleed minn mara, imwieleed taħt il-liġi , biex jifdi lil dawk li kienu taħt il-liġi, biex ikollna l-adozzjoni.

RESPONSORJU QASIR

R. Il-Verb sar bniedem, * Hallelujah, hallelujah. Il-Verb.

V. U għammar fostna. * Hallelujah, hallelujah. Glorja. Il-Verb.

Ant. tal-kantiku ta' Marija:

Fl-imħabba kbira li biha ħabbna, Alla bagħat lil Ibnu f'sura ta' ġisem midneb, imwieleed minn mara, imwieleed taħt il-liġi, hallelujah.

Ruħi tfaħħar il-kobor tal-Mulej, *

u l-ispirtu tiegħi jifrah f'Alla s-Salvatur tiegħi,
għax hu xeħet għajnejh

fuq iċ-ċokon tal-qaddejja tiegħu. *

Iva, minn issa 'l quddiem

kull nisel jibda jsejjaħli hienja.

Għax is-Setgħani għamel miegħi ħwejjeg kbar; *

qaddis hu l-isem tiegħu.

Il-ħniena tiegħu tinfirex f'kull żmien *

fuq dawk li jibżgħu minnu.

Hu wera l-qawwa ta' driegħu, *

xerred lil dawk li huma mkabbra f'qalbhom.

Niżżej is-setgħana minn fuq it-tron tagħhom, *

u għolla c-ċkejknin.

Mela b'kull ġid lil min hu bil-ġuħi, *

u l-għonja bagħathom 'il barra b'xejn.

Ha īsieb Iżrael, qaddej tiegħu, *

għax ftakar fil-ħniena tiegħu

- bħalma wiegħed lil missirijietna - *

b'rīżq Abraham u nislū għal dejjem.

Glorja.

Ant. tal-kantiku ta' Marija:

Fl-imħabba kbira li biha ħabbna, Alla bagħat lil Ibnu f'sura ta' ġisem midneb, imwieleq minn mara, imwieleq taħt il-liġi, hallelujah.

PREĆI

Imbierek il-Mulej Ĝesù, il-paċi tagħna, li ġie biex jgħaqqad il-Lhud u l-pagani flimkien f'poplu wieħed. Fiċ-ċokon tagħna nitolbuh:

Mulej, aghħti l-paċi tiegħek lil kulħadd.

Fi twelidek, Mulej, inti wrejt lill-bnedmin it-tjieba u l-imħabba tiegħek:

- aghħmel li dejjem inroddulek ħajr għall-ġid kollu li tagħtina.

Inti mlejt bil-grazzja lil Ommok Marija:

- xerred il-kotra tal-grazzji tiegħek fuq kulħadd.

Int ġejt thabbar lid-dinja l-bxara t-tajba ta' Alla:

- żid l-ġħadd ta' dawk li jxandru u jisimgħu l-kelma tiegħek.

Int għoġbok titwieleq minn Marija Verġni u sirt ħuna:

- għallem lill-bnedmin iħobbu lil xulxin bħal aħwa.

Int feġġejt quddiem id-dinja bħax-xemx fit-tlugh tagħha:

- itfa' d-dawl ta' wiċċek fuq ħutna l-mejtin biex jarawk wiċċi imbwiċċi.

Missierna

Talba

O Alla, int ridt li l-Imqaddsa Marija ssir Omm Ibnek u tibqa' Verġni, u hekk offrejt lill-bnedmin kollha l-ġid ta' salvazzjoni għal dejjem; aghħmel li nhossu l-qawwa tat-talb tagħha għalina, aħna li biha l-qajna lil min tana l-ħajja, Ibnek Ĝesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.

Ammen.

**TALBA TA' GHELUQ IL-JUM
WARA L-I GHASAR TAL-HDUD U
TAS-SOLENNITAJIET**

V. O Alla, ejja eħlisni.

R. Mulej, fittex ghinni.

Glorja. Kif kien mill-bidu. Hallelujah.

Fi żmien ir-Randan ma jingħadx Hallelujah.

Wara dan il-versett tal-bidu tkun haġa tajba jekk isir l-eżami tal-kuxjenza, li fiċ-ċelebrazzjoni fil-komun jista' jidħol fl-att penitenzjali skond il-formoli wżati fil-Quddiesa.

ATT PENITENZJALI

I.. *Issir l-listedina għall-penitenza.*

Huti, ejjew nagħarfu htijietna.

Isir ffit tas-skiet. Imbagħad kulħadd flimkien jistqarr:

Nistqarr 'l Alla li jista' kollox,
u lilkom, ħuti, li jiena dnibt ħafna bil-ħsieb,
bil-kliem, bl-egħmil u billi ħallejt dmirijieti:

iħabbtu fuq sidirhom

htija tiegħi, htija tiegħi, bl-ikbar htija tiegħi.

Għalhekk nitlob lill-imqaddsa Marija dejjem Vergni,
lill-Angli u l-Qaddisin kollha,
u lilkom, ħuti, biex titolbu għalija lill-Mulej Alla tagħna.

Tingħata l-assoluzzjoni:

Iħenn galina Alla li jista' kollox,
jaħfrilna dnubietna, u jwassalna għall-ħajja ta' dejjem.

R/. Ammen.

Jew

II. *Issir l-listedina għall-penitenza.*

Huti, ejjew nagħarfu htijietna.

Isir ffit tas-skiet. Imbagħad jingħad:

V. Henn għalina, Mulej

R. Għax dnibna kontra tiegħek.

V. Uri lilna, Mulej, it-tjieba tiegħek.

R. U s-salvazzjoni tiegħek agħtiina.

Tingħata l-assoluzzjoni:

Iħenn għalina Alla li jista' kollox,
jaħfrilna dnubietna, u jwassalna għall-ħajja ta' dejjem.

R. Ammen.

Jew

III. *Issir l-istedina għall-penitenza.*

Huti, ejjew nagħarfu ħtijietna.

Isir fit-tas-skiet. Imbagħad jingħad dawn l-invokazzjonijiet, jew oħrajn:

Int li kont mibghut biex tfejjaq il-bnadmin ta' qalbhom niedma: Mulej, hnienā.

R. Mulej, hnienā.

Int li gejt biex issejjaħ il-midinbin: Kristu hnienā.

R. Kristu hnienā.

Int li qiegħed fil-lemin tal-Missier, biex tidħol għalina: Mulej hnienā.

R. Mulej, hnienā.

Tingħata l-assoluzzjoni:

Iħenn għalina, Alla, li jista' kollox,
jaħfrilna dnubietna, u jwassalna għall-ħajja ta' dejjem.

R. Ammen.

INNU

Wara dan il-jum li tajtna,
nitolbuk, ġallieq ta' kollox,
biex fit-tjieba kbira tiegħek
tghasses fuqna u tieqaf magħna.

Fik u bik jistriehu qlubna,
jibqghu jħossu l-kenn ta' mħabbtek,
sabiex għada minn filgħodu
jisbħu jgħannu l-għorja tiegħek.

Bierek jiemna b'saħħha tajba,
żid il-ħeġġa ta' ħajjiitna,
u bid-dija tiegħek dawwal
dlam il-lejl li riesaq fuqna.

Isma' talbna, Missier twajjeb,
w int, Wahdieni tiegħu u daqsu,
li ta' dejjem hi saltnatkom
ma' l-Ispirtu faraġ tagħna. **Ammen.**

SALMODIJA

Barra Ż.GH.:

Ant.1: Henn għalija, Mulej, u isma' talbi.

Ż.GH.:

Ant. Hallelujah, hallelujah, hallelujah.

Salm 4

Radd ta' hajr

Il-Mulej wera tjieba kbira ma' dak li hu qajjem mill-imwiet. (S. Wistin)

Weġibni, meta nsejjaħlek, *
Alla tal-ġustizzja tiegħi;
oħroġni fil-wisa' meta nkun imdejjaq, *
ħenn għalija u isma' talbi.

Intom, bnedmin, kemm se ddu mu twebbsu qalbkom? *
Għax thobbu l-frugħa u tfittxu l-gideb?
Kunu afu li l-Mulej wera tjieba kbira miegħi; *
jismagħni l-Mulej meta nsejjaħlu.

Triegħdu bil-biża', u la tidinbux; *
aħsbu f'qalbkom bil-lejl, u isktu!
Offru s-sagħrifċċi li għandkom tagħmlu, *
u ittamaw fil-Mulej.

Hafna jgħidu: "Min jurina r-riżq?" *
Ixhet fuqna, Mulej, id-dawl ta' wiċċek.
Int nissilt l-hena f'qalbi, *
aktar mill-kotra tal-qamħ u l-inbid tagħhom.
Nimtedd u norqod minnufi fis-sliem, *
għax int waħdek, Mulej, fis-sod tqegħedni.
Glorja.

Barra Z.GH.:

Ant.1: Henn għalija, Mulej, u isma' talbi.

Ant.2: Bierku l-Mulej fil-Ijieli.

Salm 133 (134)

It-talb ta' filghaxija fit-tempju

Fahħru lil Alla tagħna, intom il-qaddejja kollha tiegħu, intom li tibżgħu minnu, iż-żgħar u l-kbar. (Apok 19:5)

Ejjew, bierku l-Mulej, †
qaddejja kollha tal-Mulej, *
intom li toqogħdu fdar il-Mulej.
Erfgħu idejkom lejn it-tempju, *
u bierku l-Mulej fil-Ijieli.

Ibierkek il-Mulej minn Sijon, *
hu li għamel is-sema u l-art!
Glorja.

Ant.2: Bierku l-Mulej fil-Ijieli.

Z.GH:

Ant. Hallelujah, hallelujah, hallelujah.

LEZZJONI QASIRA Dewt 6:4-7

Isma', Izrael: Wieħed hu l-Mulej, il-Mulej Alla tagħna. Hobb, mela, lill-Mulej, Alla tiegħek, b'qalbek kollha, b'rueħek kollha u b'saħħtek kollha. Żomm f'qalbek dawn it-twissijiet li jiena qiegħed nagħtik illum ; ghallimhom lil uliedek u kellimhom fuqhom, sew meta tkun f'darek, sew meta timxi barra t-triq, sew meta tkun se timtedd, u sew meta tqum.

RESPONSORJU QASIR

Barra żmien il-Għid:

R. F'idejk, Mulej, * Jien nerħi ruħi. F'idejk.

V. Int teħlisni, Mulej, Alla tas-sewwa, * Jien nerħi ruħi. Glorja. F'idejk.

F'Hadd il-Għid u l-ottava jingħad:

Ant. Dan hu l-jum li għamel il-Mulej; ha nifirħu u nithennew fi! Hallelujah.

Fi żmien il-Għid:

R. F'idejk, Mulej, jien nerħi ruħi. Hallelujah, hallelujah. F'idejk.

V. Int teħlisni, Mulej, Alla tas-sewwa. * Hallelujah, hallelujah. Glorja. F'idejk.

Ant. Salvana, Mulej, u ħarisna bin-nhar u bil-lejl, biex nishru ma' Kristu u nistriehu fis-sliem. (Ż.Għ. hallelujah).

KANTIKU EVANĞELIKU

Lq. 2,29-32

Kristu dawl tal-ġnus u glorja ta' Israel

Issa, o Sid, tista' thalli l-qaddej tiegħek *
imur fis-sliem, skond kelmtek;
għaliex għajnejja raw *
is-salvazzjoni tiegħek,
li int Hejjejt *
għall-popli kollha:
dawl biex idawwal il-ġnus, *
u glorja tal-poplu tiegħek Israel.

Glorja.

Ant. Salvana, Mulej, u ħarisna bin-nhar u bil-lejl, biex nishru ma' Kristu u nistriehu fis-sliem. (Ż.Għ. hallelujah).

Talba

Ejja żurna, Mulej, f'dan il-lejl li ġej fuqna, biex għada mas-sebh inqumu bil-qawwa tiegħek, u nifirħu bil-qawmien ta' Kristu Ibnek, li jgħix u jsaltan għal-dejjem ta' dejjem. **R/. Ammen.**

Jew, fis-solennitajiet barra l-Hdud:

Nitolbu. Żur, Mulej, lil din id-dar, u bieġħed minnha kull tnassis tal-ġħadu; jgħammru fiha l-angli qaddisa tiegħek, biex iħarsuna u jżommuna fis-sliem; u xerred dejjem il-barka tiegħek fuqna. Bi Kristu Sidna. **R. Ammen.**

Wara t-talba tingħad il-barka:

Il-Mulej li jista' kollox jagħtina lejl kwiet u tmiem tajjeb.

R. Ammen.

*Fl-aħħarnett, mingħajr versett u talba, tingħad waħda
mill-antifoni tal-Madonna.*

Omm ġelwa ta' Kristu l-Feddej,
int bieb illi jagħti għas-sema,
int kewkba tal-baħar, Marija!
Harisna mill-waqqha, kun magħna,
għajjnuna tal-poplu l-maħtur,
li b'għageb nissilt 'il min ġalqek
fis-siegħha li lqajt it-tislima
li tak Gabrijel, u bqajt xebba,
kif qabel, hekk wara t-tnissil.
Henn, Omm, għal uliedek midinba.

jew

Is-sliem, o Sultana
tas-sema, Sidt l-angli;
int l-għerq u l-bieb safi
mnejn ġie dawl id-dinja.
O Verġni glorjuža,
ta' ġmiel u sbuħija,
is-sliem għalik! Itlob
lil Kristu għalina.

jew

Sliem għalik, Sultana, omm tal-ħniena;
ħajja, ħlewwa u tama tagħna, sliem għalik.
Lilek ingħajjtu,
għaliex aħna tturufnati, ulied Eva.
Lilek nitnieħdu, aħna li nibku u nolfqu
f'dan il-wied ta' dmugħ.

Ejja, mela, avukata tagħna,
dawwar lejna
dawk il-ghajnejn tiegħek tal-ħniena;
u wrina, wara dan it-turufnament,
lil Ģesu', frott imbierek tal-ġuf tiegħek.
O Hanina, o pija, o ġelwa Verġni Marija.

jew

Taħt il-ħarsien tiegħek nistkennu,

Omm qaddisa ta' Alla:
la twarrabx minn quddiemek
it-talb li nagħmlulek fi ħtigijietna,
u eħlisna dejjem minn kull tigrib,
o Verġni glorjuža u mbierka.

IS-SEJHA GHAT-TIFHIR ‘L ALLA

V/. Mulej, iftaħli xufftejja.

R/. U fommi jxandar it-tifhir tiegħek.

Salm 94 (95)

Ant. Niċċelebraw il-maternità tal-Verġni Marija: naduraw lil Binha Kristu Sidna.

Ejjew, ha nfaħħru bl-hena l-Mulej,
ha ngħajtu bil-ferħ lill-blata tas-salvazzjoni tagħna!
Nersqu quddiemu b'għana ta' radd il-ħajr,
ngħannulu b'għajat ta' ferħ.

Ant. Niċċelebraw il-maternità tal-Verġni Marija: naduraw lil Binha Kristu Sidna.

Għax Alla kbir hu l-Mulej,
sultan kbir fuq l-allat kollha.
F'idejh huma qigħan l-art,
tiegħi huma qċaċet l-għoljet.
Tiegħi l-baħar, għax hu għamlu;
tiegħi l-art, għax b'idejh saret.

Ant. Niċċelebraw il-maternità tal-Verġni Marija: naduraw lil Binha Kristu Sidna.

Ejjew inqimuh u ninxteħtu quddiemu,
għarkubbtejna quddiem il-Mulej li ħalaqna!
Għaliex hu Alla tagħna,
u aħna l-poplu tal-mergħa tiegħi u n-nagħha tiegħi.

Ant. Niċċelebraw il-maternità tal-Verġni Marija: naduraw lil Binha Kristu Sidna.

M'hux li kontu llum tisimgħu leħnu!
"La tweħħiġ qalb kom bħal f'Meriba,
bħal dak inhar f'Massa, fid-deżert,
meta ġarrbuni u ttantawni missirijiet kom,
għalkemm raw dak li jien għamilt.

Ant. Niċċelebraw il-maternità tal-Verġni Marija: naduraw lil Binha Kristu Sidna.

Għal erbgħin sena domt nistmellu dan in-nisel;
u jien għedt: 'Qalbu mħassra dan il-poplu,
u triqati ma jagħrfux.'

Għalhekk ħlift fl-għadab tiegħi:
Ma jidħlux fil-mistrieh tiegħi!"

Ant. Niċċelebraw il-maternità tal-Verġni Marija: naduraw lil Binha Kristu Sidna.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
U jibqa' għal dejjem ta' dejjem. Ammen.

Ant. Niċċelebraw il-maternità tal-Verġni Marija: naduraw lil Binha Kristu Sidna.

UFFIĊĊJU TAL-QARI

V/. O Alla, ejja eħlisni.

R/. Mulej, fittex ghinni.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
u jibqa' għal dejjem ta' dejjem. Ammen. Hallelujah.

INNU

Nibtet rimja minn għerq Ġesse,
miz-zokk tiegħu ħarġet fergħa:
xebba mbierka wildet iben,
saret omm u baqgħet verġni.

Il-Ħallieq tad-dawl iċċekken
u qegħduh f'maxtura fqajra;
l-omm fisqiet lil dak li għamel
ma' Missieru l-art u s-sema.

Hu, li tana l-ligi mqaddsa
bl-ghaxar kmandamenti tiegħu,
niżel fostna u, bħala bniedem,
huwa nnifsu obda l-ligi.

Feġġ id-dawl u s-salvazzjoni
tkeċċa l-lejl, u l-mewt intrebhet!
Ġnus, ejjaw, u b'fidi qimu
'i Alla mwieleed minn Marija.

Glorja lilek, Kristu Sidna,
bin Marija, Omm u Vergni;
mal-Missier u ma' l-Ispirtu,
gieħi jintraddlek, issa w dejjem. Ammen.

SALMODIJA

Ant. 1: Intrefgħu, intom bibien ta' dejjem, ġalli jidħol is-Sultan tal-glorja!

Salm 23 (24)

Tal-Mulej hi l-art u kull ma fiha, *
id-dinja u kull ma jgħix fiha.
Għax hu fuq l-ibħra waqqafha, *
u fuq ix-xmajjar fis-sod qegħedha.

Min jista' jitla' fuq l-għolja tal-Mulej, *
min joqghod fil-post imqaddes tiegħu?
Min għandu idejh indaf u qalbu safja, †
min ma jagħtix ruħu ghall-frugħa, *
u anqas ma jaħlef bil-qerq.

Dan ikollu barka mingħand il-Mulej, *
u l-ħlas li haqqu minn Alla, is-Salvatur tiegħu.
Dan hu n-nisel ta' dawk li jfittxuh; *
li jfittxu 'l wiċċek, Alla ta' Ģakobb.

Intrefgħu, bibien, infethu, intom bibien ta' dejjem, *
ħalli jidħol is-Sultan tal-glorja!
Min hu dan is-Sultan tal-glorja? *
Hu l-Mulej setgħan u qawwi,
il-Mulej qawwi fit-taqbida.

Intrefgħu, bibien, infethu, intom bibien ta' dejjem, *
ħalli jidħol is-Sultan tal-glorja!
Min hu dan is-Sultan tal-glorja? *
Hu l-Mulej ta' l-eżerċti:
dan hu s-Sultan tal-glorja!
Glorja.

Ant. 1: Intrefgħu, intom bibien ta' dejjem, ħalli jidħol is-Sultan tal-glorja!
Ant. 2: Dan il-bniedem twieled fiha, u l-Ġholi nnifsu jwettaqha f'posta.

Salm 86 (87)

Il-Mulej bena 'l Sijon *
fuq l-għoljet imqaddsa;
hu jħobb il-bibien tagħha *

aktar mill-għamajjar kollha ta' Ģakobb.

O belt ta' Alla, *
ħwejjeg sbieħ hu jgħid fuqek:
"Ngħodd 'il Raħab u 'l Babel *
ma' dawk li jagħrfuni.
Araw, in-nies tal-Filistja, Tir u l-Etjopja, *
dawn twieldu hemm!"

U għal Sijon jingħad: *
"Ilkoll, il-wieħed u l-ieħor, twieldu fiha!
U Alla l-Għoli nnifsu *
iwettaqha f'posta."

Jikteb il-Mulej fil-ktieb tal-popli: *
"Dan twieled hemm!"
U jgħannu, huma u jiżfnu, *
dawk kollha li jgħammru fik.
Glorja.

Ant. 2: Dan il-bniedem twieled fiha, u l-Għoli nnifsu jwettaqha f'posta.

Ant. 3: Il-Mulej, imnissel sa minn qabel is-sebħ u sa minn dejjem, għoġbu jsir bniedem bħalna fi żmienna biex isalvana.

Salm 98 (99)

Il-Mulej isaltan; jitkexxu l-ġnus! *
Fuq il-kerubini t-tron tiegħu; ha titheżżeż l-art!
Kbir il-Mulej f'Sijon; *
hu jaħkem fuq il-popli kollha.
Ha jfaħħru ismek, kbir u tal-biża', *
għax hu qaddis u qawwi.
Int sultan li thobb il-ġustizzja
u waqquft is-sewwa; *
id-dritt u s-sewwa tagħmel ma' Ģakobb.

Għollu bit-tifħir lill-Mulej, Alla tagħna, *
inxteħtu quddiem mirfes riġlejh, għax hu qaddis!

Mosè u Aron fost il-qassisin tiegħu, †
 u Samwel fost dawk li jsejjħu ismu, *
 kienu jsejjħu l-Mulej, u hu jweġibhom.
 F'kolonna ta' shab kien jitkellem magħħom; *
 kienu jħarsu l-preċetti u l-ligi li tahom.
 Mulej, Alla tagħna, inti smajħom; †
 int Alla li tagħder kont għalihom; *
 iżda thallast ta' l-imġiba hażina tagħhom.

Għollu bit-tifħir lill-Mulej, Alla tagħna, †
 u inxteħtu quddiem l-għolja mqaddsa tiegħu; *
 għax qaddis hu l-Mulej, Alla tagħna!
 Glorja.

Ant. 3: Il-Mulej, imnissel sa minn qabel is-sebħ u sa minn dejjem, għoġbu jsir bniedem bħalna fi żmienna biex isalvana.

V/. Il-Verb sar bniedem, hallelujah.

R/. U għammar fostna, hallelujah.

LEZZJONI 1

Qari mill-Ittra lill-Lhud

Lhud 2:9-17

Kristu sar jixbah lil ħutu f'kollox

Huti: Lil dak li, għal ftit taż-żmien, ġie magħmul ftit inqas mill-angli, lil Gesù, aħna issa qeqħdin narawh imżejjen bis-sebħ u l-ġieħ minħabba l-mewt li hu bata, biex, għall-grazzja ta' Alla, il-mewt li daq tkun għall-ġid ta' kulħadd.

Għax kien jixraq li Alla, li għalih u bih sar kollox, waqt li jwassal ħafna wlied għas-sebħ, jagħmel li l-Awtur tas-salvazzjoni tagħhom ikun perfett bis-saħħha tat-tbatijiet. Għax kemm dak li jqaddes, u kemm dawk li jiġu mqaddsin, ilkoll huma mill-istess wieħed. U għalhekk Gesù ma jistħix isejjħilhom ħutu, billi jgħid: “Inxandar ismek lil ħuti, f'nofs il-ġemgħa nfaħħrek.” U wkoll: “Fih jien nittama.” U iżjed: “Hawn jien, jien u l-ulied li Alla tani.”

Billi l-ulied għandhom l-istess demm u ġisem, Gesù wkoll bl-istess mod sar bħalhom, biex b'mewtu jeqred is-setgħa ta' dak li kellu l-mewt f'idejh,

jigifieri x-xitan, u jeħles lil dawk kollha li, minħabba l-biż'a tal-mewt, kienu mjassrin għal ġhomorhom kollu. Għax tabilhaqq, mhux lill-angli jrid jgħin, imma lil ulied Abraham. Għalhekk kellu jkun jixbah lil ħutu f'kollox, biex ikun qassis hanin u fidil fdak li għandu x'jaqsam ma' Alla, u biex ipatti għad-dnubiet tal-poplu.

RESPONSORJU Lq 1:28

R/. Hienja int, Vergni Marija, għax int sirt Omm il-Mulej li ħalaq id-dinja: * Nissilt lil dak li għamlek, u bqajt dejjem Vergni.

V/. Sliem għalik, Marija, mimlija bil-grazzja; il-Mulej miegħek. * Nissilt lil dak li għamlek, u bqajt dejjem Vergni.

LEZZJONI II

Qari mill-Ittri ta' l-isqof San Atanasju

Il-Verb sar bniedem bħalna minn Marija

Il-Verb ta' Alla, jgħid l-Appostlu, mhux lill-angli ried jgħin imma lil ulied Abraham. Għalhekk kellu jkun jixbah lil ħutu f'kollox, u jsir bniedem bħalna. Kien għalhekk li hu għażel lil Marija biex permezz tagħha jieħu ġisem bħal tagħna, ġisem li jkun tassew tiegħu, u hekk joffrih għalina. L-Iskrittura tirrakkonta kif Marija tatu t-twelid u fisqietu, tghidilna li kien hemm min xandar b'hieni s-sider tagħha li reddgħu, u wara li ġabitu fid-dinja marret toffrih qisu b'sagħrifċċju. L-anglu Gabrijel, meta wasslilha l-aħbar, tkellem bir-reqqa u bil-għaqbal: ma qalilhiex li fik jitwieleed, biex ħadd ma jaħseb li l-bniedem li nisslet kien xi haġa barranija għaliha mqiegħda fiha, imma qalilha minnek jitwieleed, biex kulħadd jemmen li dak li twieled kien tassew binha mnissel minnha.

Dan kollu sar hekk biex il-Verb jieħu n-natura tagħna, u joffriha b'sagħrifċċju bħala haġa kollha kemm hi tiegħu, ħalli mbagħad ilibbes lilna bin-natura tiegħu ta' Alla u b'hekk jagħti l-okkażjoni lill-Appostlu biex jgħid li *jinh tiegħi li dan il-ġisem li jitħassar jilbes in-nuqqas ta' taħsir, u li dan il-ġisem li jmut jilbes l-immortalità.*

Dawn il-ħwejjeg ma sarux taparsi, kif haġġi xi wħud. Le! Is-Salvatur tagħna sar bniedem tassew, u salva lill-bniedem kollu kemm hu. Anqas is-salvazzjoni tagħna ma hi xi haġa taparsi, jew tal-ġisem biss, imma hi tassew, u tal-bniedem kollu kemm hu, salvazzjoni sew tar-ruħ sew tal-ġisem li ksibnieha bis-saħħha tal-Verb ta' Alla.

L-Iben ta' Marija twieled tassew b'natura ta' bniedem, kif tgħidilna l-Iskrittura Mqaddsa; il-ġisem tiegħu kien ġisem tassew; intenni ngħid, kien tassew, ladarba kien l-istess bħal tagħna. Għax Marija hi oħtna, u aħna lkoll ġejjin minn Adam.

Dan ried ifisser San Ĝwann meta qal li *l-Verb sar bniedem*, kif nistgħu naraw ukoll mill-istess mod ta' diskors li bih inqeda San Pawl meta qal li *Kristu.....sar hu nnifsu saħta għalina*. Imma l-ġisem tal-bniedem, bl-għaqda tiegħu mal-Verb, saritlu żjedha ta' l-għażeb: jiġifieri, minn ġisem li jmut beda jsir ġisem mogħni bil-ħajja ta' dejjem, u minn ġisem naturali beda jsir ġisem spiritwali; hu, li kien imsawwar mill-art, ra l-bibien tas-sema miftuħin għaliex.

It-Trinità Qaddisa, mqar wara li l-Verb ha l-ġisem u twieled minn Marija, baqqħet dejjem it-Trinità ta' qabel kif kienet minn dejjem, li xejn ma jista' jiżdied magħha jew jitnaqqas minnha. Hija dejjem perfetta, u aħna nistqarru li t-tliet Persuni huma Alla wieħed; u dan hu li xxandar il-Knisja meta tgħid li Alla, Missier il-Verb, huwa wieħed.

RESPONSORJU

R/. Vergni qaddisa u bla tebgħa, int jistħoqqlok l-ogħla tifħir, * Għax ġibt fil-ġuf lil dak li anqas is-smewwiet ma jesgħuh.

V/. Imbierka inti fost in-nisa, u mbierek il-frott tal-ġuf tiegħek. * Għax ġibt fil-ġuf lil dak li anqas is-smewwiet ma jesgħuh.

INNU LILEK, O ALLA, INFÄHHRU.

Lilek, o Alla, infäħħru: * lilek b'Mulej nistqarru.

Lilek Missier ta' dejjem, * id-dinja kollha tqimek.

Lilek l-angli kollha, *

Lilek is-smewwiet u l-qawwiet kollha tagħhom,

Lilek il-kerubini u s-serafini *

Ixandruk bla hedha:

Qaddis, * Qaddis, * Qaddis *

Il-Mulej Alla ta' l-eżerċti.

Is-smewwiet u l-art mimlija *

bil-kobor tas-sebħ tiegħek.

Lilek tfaħħar *

Il-ġemgħa glorjuža ta' l-Appostli.

Lilek ifaħħar *

l-ġħadd sabiħ tal-Profeti.

Lilek ifahħru *

il-qtajja' tal-martri rebbieħa kollhom bjuda.
Mad-dinja kollha * il-Knisja mqaddsa tistqarr fik:
il-Missier * ta' kobor bla qjies
l-Iben tiegħek miqjum, * veru u waħdieni
u l-Ispirtu s-Santu, * id-Difensur

Kristu, * inti s-Sultan glorjuż.
Inti minn dejjem * Bin il-Missier.
Int, biex teħles lill-bniedem, *
 ma stmerrejtx tinżel f'ġuf ta' Vergni.
Int ħriġt rebbieħ fuq is-setgħa tal-mewt, *
 u ftaħt is-saltna tas-smewwiet għal min jemmen.
Int qiegħed fil-leminija ta' Alla, *
 fis-sebh tal-Missier.
Aħna nemmnu *
 li int għad terġa' tiġi bħala mhallef.
Nitolbuk għalhekk li tgħin lill-qaddejja tiegħek, *
 li int fdejt b'demmek il-għażiż.
Agħmel li nissieħbu mal-qaddisin tiegħek *
 fil-glorja ta' dejjem.

Salva lill-poplu tiegħek, Mulej, *
 bieren lill-wirt tiegħek.
Kun ir-ragħaj tagħhom, *
 erfagħhom għal dejjem.
Minn jum għall-ieħor * aħna nberkuk;
u nfahħħru ismek għal dejjem, *
 u għal dejjem ta' dejjem.
Agħmel, Mulej, li llum *
 inħarsu ruħna minn kull dnub.
Henn għalina, Mulej, * ġenn għalina.
Ha tkun fuqna, Mulej, it-tjieba tiegħek, *
 kif fik hi t-tama tagħna.
Fik, Mulej, jien nistkenn: *
 ma jkoll qatt għax ninfixel.

TALBA

O Alla, int ridt li l-Imqaddsa Marija ssir Omm Ibnek u tibqa' Vergni, u hekk offrejt lill-bnedmin kollha l-gid ta' salvazzjoni għal dejjem; aghħmel li nhossu l-qawwa tat-talb tagħha għalina, aħna li biha lqajna lil min tana l-ħajja, Ibnek Ģesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

R/. Inroddu ġajr lil Alla.

IT-TIFHIR TA' SBIH IL-JUM

V/. O Alla, ejja eħlisni.

R/. Mulej, fittex ghinni.

Glorja. Kif kien mill-bidu. Hallelujah.

INNU

Alla għamel lil Marija
bieb qaddis, b'kull grazzja mogħni,
li magħluq, bħal dejjem, baqa'
għalkemm għadda s-Sultan minnu.

L-Iben tal-Missier il-Għoli
ħareġ mill-palazz tal-Verġni
qisu ġgant, biex jifdi w-jibni
lill-gharusa tiegħu l-Knisja.

Kristu, l-gieħi u l-ferħ ta' ommu,
li fiqiegħda t-tama tagħna,
huwa l-blata mill-muntanja,
li ġiet timla l-art bil-grazzja.

Ha jithenna mela l-bniedem,
għax is-Sid hanin tal-ħlejjaq
niżel fostna jsalva l-popli
u fi mħabbtu jifdi d-dinja.

Glorja 'l-Kristu, li minn dejjem
mill-Missier etern hu mnissel,
u bil-qawwa ta' l-Ispirtu
twieled bniedem minn Omm Verġni. Ammen.

SALMODIJA

Ant. 1: Harget fergħa miz-zokk ta' Ġesse, minn ġakobb dehret tielgħa kewkba: il-Verġni nisslet is-Salvatur; infahħħruk, Alla tagħna.

Salm 62 (63), 2-9

Alla, Alla tiegħi int; *
lilek ġerqan infitdex.
Ruħi bilgħatx ġħalik, †
ġħalik imxennaq jiena, *
bħal art niexfa, maħruqa, bla ilma.
Għalhekk ġejt narak fit-tempju mqaddes tiegħek, *
biex nitghaxxaq bis-setgħa u l-glorja tiegħek.
Għax it-tjieba tiegħek aħjar mill-ħajja, *
xufftejja jxandru t-tifħir tiegħek.

Għalhekk inbierkek tul ħajti kollha; *
ngħolli jdejja u nsejjah ismek.
Bħal b'ikel mill-āħjar li jsemmen nimtela, *
u jgħannilek fommi b'xufftejn ferrieħa,
meta, mimdud fuq frixi, fik niftakar, *
u naħseb fuqek fis-sahriet tal-lejl.
Għax int kont għajjnuna ġħalija, *
għad-dell ta' ġwenħajk ngħanni bil-ferħ.
Miegħek tingħaqad ruħi, *
int tweżżinni bil-leminija tiegħek.

Ant. 1: Harget fergħa miz-zokk ta' Ģesse, minn Ġakobb dehret tielgħa kewkba: il-Verġni nisslet is-Salvatur; infahħru, Alla tagħna.
Ant. 2: Marija ġiebet fid-dinja s-Salvatur tagħna, u ġwanni, meta rah, ġhajjat u qal: Dan hu l-ħaruf ta' Alla, dan hu li jneħħi d-dnubiet tad-dinja, hallelujah.

Kantiku (Dan 3,57-88.56)

Bierku, għemnejjal kollha tal-Mulej, il-Mulej, *
faħħru u għolluh ġħal dejjem.
Bierku, angli tal-Mulej, il-Mulej; *
bierku, smewwiet, il-Mulej.
Bierku, ilmijiet kollha ta' fuq is-sema, il-Mulej; *
bierku, setgħat kollha, il-Mulej.
Bierku, xemx u qamar, il-Mulej; *
bierku, kwiekeb tas-sema, il-Mulej.

Bierku, xita u nida kollha, il-Mulej; *

bierku, irjieħ kollha, il-Mulej.
Bierku, nar u šħana, il-Mulej; *
 bierku, bard u ksieħ, il-Mulej.
Bierku, nida u borra, il-Mulej; *
 bierku, silġ u bard, il-Mulej.
Bierku, ġlata u silġ, il-Mulej; *
 bierku, iljieli u ġranet, il-Mulej.
Bierku, dawl u dlam, il-Mulej; *
 bierku, beraq u šhab, il-Mulej.

Ha tbierek l-art il-Mulej, *
 ha tfaħħru u tgħollih għal dejjem.
Bierku, muntanji u għoljet, il-Mulej; *
 bierku, kull ma jinbet fl-art, il-Mulej.
Bierku, għejjun, il-Mulej; *
 bierku, ibħra u xmajjar, il-Mulej.
Bierku, hut kbir u kull ma jżigġ fl-ilma, il-Mulej; *
 bierku, tjur kollha ta' l-ajru, il-Mulej.
Bierku, bhejjem u mrieħel kollha, il-Mulej; *
 bierku, ulied il-bnedmin, il-Mulej.

Bierek, Iżrael, il-Mulej, *
 faħħruh u għolluh għal dejjem.
Bierku, qassisin tal-Mulej, il-Mulej; *
 bierku qaddejja tal-Mulej, il-Mulej.
Bierku, spirti u rwieħ tal-ġusti, il-Mulej; *
 bierku, qaddisin u intom ta' qalb umli, il-Mulej.
Bierku, Hananija, Għażarija u Misael, il-Mulej, *
 faħħruh u għolluh għal dejjem.
Inbierku l-Missier u l-Iben u l-Ispirtu s-Santu; *
 infaħħruh u ngħolluh għal dejjem.
Imbierek int, Mulej, fil-wisa' kollu tas-sema, *
 ta' min jgħollik u jsebbħek fuq kollox għal dejjem.

Fl-ahħar ta' dan il-kantiku l-Glorja ma tingħadix.

Ant. 2: Marija ġiebet fid-dinja s-Salvatur tagħna, u ġwanni, meta rah, għajjat u qal:
Dan hu l-Haruf ta' Alla, dan hu li jneħħi d-dnubiet tad-dinja, hallelujah.

Ant. 3: L-omm nisslet is-sultan, li ismu jdum għal dejjem; hija ġarrbet il-ferħ ta' omm bla ma tilfet il-ġieħ ta' xebba; qatt ma dehret oħra bħalha, la qabel u lanqas wara, hallelujah.

Salm 149

Għannu lill-Mulej għanja ġidida: *
fil-ġemgħa ta' ħbiebu t-tifhir tiegħu
Ha jifrah Iżrael bil-Hallieq tiegħu, *
u jithennew ulied Sijon bis-sultan tagħhom
Ha jfaħħru biż-żfin l-isem tiegħu, *
bid-daqq tat-tanbur u taċ-ċetra!
Għax il-Mulej jitħaxxaq bil-poplu tiegħu, *
u jsebbaħ lill-fqajrin bir-rebħa.

Bil-glorja jithennew ħbiebu, *
u jaqbżu bil-ferħ fuq friexhom!
It-tifhir ta' Alla jkun fuq fommhom, *
u sjuf b'żewġt ixfar f'idejhom,
biex jistgħu jithallsu mill-ġnus, *
u jagħtu l-kastig lill-popli,
jorbtu bil-ktajjen is-slatten tagħhom, *
bi rbit tal-ħadid il-kbarat tagħhom,
jagħmlu minnhom il-ħaqq miktub għalihom: *
dan hu gieħi għall-ħbieb tiegħu kollha.

Ant. 3: L-omm nisslet is-sultan, li ismu jdum għal dejjem; hija ġarrbet il-ferħ ta' omm bla ma tilfet il-ġieħ ta' xebba; qatt ma dehret oħra bħalha, la qabel u lanqas wara, hallelujah.

LEZZJONI QASIRA Mik 5:2. 3. 4a

Is-Sultan ta' Iżrael jitlaq lil niesu weħidhom sa ma lil dik li se teħles titwildilha t-tarbija; mbagħad il-bqija ta' ħutu jerġgħu lura fost ulied Iżrael. U hu joqgħod jirgħha l-merħla tiegħu bil-qawwa tal-Mulej Alla tiegħu. U dan ikun iss-sliem.

RESPONSORJU QASIR

R. Għarraf il-Mulej is-salvazzjoni tiegħu, * Hallelujah, hallelujah. Għarraf.

V. F'għajnejn il-ġnus wera l-ġustizzja tiegħu. * Hallelujah, hallelujah. Glorja. Għarraf.

Ant. tal-kantiku ta' Żakkarija:

Illum għarafna l-misteru ta' l-għaġeb li sar f'żewġ naturi: Alla sar bniedem; hu baqa' dak li kien minn dejjem, u ħa s-sura tagħna, li ma kellux, bla ebda taħlit jew qsim.

Imbierek il-Mulej, Alla ta' Iżrael, *
għaliex ġie jżur u jifdi l-poplu tiegħu,
u waqqaf għalina qawwa ta' salvazzjoni *
f'dar David, qaddej tiegħu,
bħalma kien wieghed fl-imghodd *
b'fomm il-profeti qaddisin tiegħu,
biex isalvana mill-għedewwa tagħna *
u minn idejn dawk kollha li jobogħduna.
B'hekk juri ħniema ma' missirijietna, *
u jiftakar fil-patt qaddis tiegħu,
fil-ħalfa li ħalef lil Abraham missierna, *
li jagħtina
li, meħlusin minn idejn l-ġhedewwa tagħna, *
naqduh bla biża'
tul ħajjitna kollha, *
bil-ġustizzja u l-qdusija quddiemu.
U inti, tfajjal, tissejjah profeta ta' l-Għoli; *
għax tmur qabel il-Mulej biex thejjilu triqatu,
biex tgħarraf lill-poplu tiegħu bis-salvazzjoni, *
bil-maħfra ta' dnubiethom,
ħierga mill-qalb hanina ta' Alla tagħna, *
li jibagħtilna mill-ġholi ż-żjara tax-Xemx tielgħa,
ha jdawwal lil dawk li jinsabu
fid-dlamijiet u d-dell tal-mewt, *
ha jmexxi l-passi tagħna fit-triq tas-sliem.
Glorja lill-Missier, u lill-Iben, *
u lill-Ispirtu s-Santu,
Kif kien mill-bidu, issa u dejjem, *
u jibqa' għal dejjem ta' dejjem. **Ammen.**

Ant. tal-kantiku ta' Žakkarija:

Illum għarafna l-misteru ta' l-għażeb li sar f'żewġ naturi: Alla sar bniedem; hu baqa' dak li kien minn dejjem, u ħa s-sura tagħna, li ma kellux, bla ebda taħlit jew qsim.

PREĆI

Nagħtu glorja lil Kristu, li twieled minn Marija Vergni bil-qawwa ta' l-Ispirtu s-Santu. Nitolbu minn qalbna u nghidulu:

Kristu, Bin Marija Vergni, henn għalina.

Kristu, li twelidt minn Marija Vergni, int l-iben ta' l-għażeb u l-prinċep tas-sliem:
- aghħiġi paċċi soda lid-dinja kollha.

Sultan u Alla tagħna, il-miġja tiegħek fostna mlietna bil-ġieħ:

- aghħmel li dejjem nagħtuk ġieħ bil-fidi u l-ħajja tagħna.

Int ridt tkun tixbah lilna:

- fil-ħniena tiegħek aghħiġi li nkunu nixbħu lilek.

Int għoġbok issir ċittadin tad-dinja tagħna:

- aghħmilna ċittadini tas-saltna tiegħek.

Missierna

Talba

O Alla, int ridt li l-Imqaddsa Marija ssir Omm Ibnek u tibqa' Vergni, u hekk offrejt lill-bnedmin kollha l-ġid ta' salvazzjoni għal dejjem; aghħmel li nhossu l-qawwa tat-talb tagħha għalina, aħna li biha lqajna lil min tana l-ħajja, Ibnek Ĝesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.

Ammen.

IT-TALB TA' NOFS IL-JUM

Salmodija Kumplimentari

V/. O Alla, ejja eħlisni.

R/. Mulej, fittex għinni.

Glorja. Kif kien mill-bidu. Hallelujah.

Fid-Disgħa ta' filgħodu

INNU

Spirit u-Santu, li int Alla
wieħed mal-Missier u l-Iben,
ejja xxerred ġewwa fina,
ħalli bik ilkoll timliena.

Bi kliem fommna, b'qalbna w ruħna,
nerfghu lejk it-tifħir tagħna;
int kebbisna b'nar imħabbtek,
u nxerduh fl-oħrajn madwarna.

Kun id-dawl li jtina l-għarfa
tal-Missier u l-Iben tiegħi:
żomm qawwija l-fidi tagħna
fik, l-Ispritu li ġej minnhom. Ammen.

Ant. Ġużeppi u Marija, omm Ģesù, baqgħu mistagħġba b'dak li kien qiegħed
jingħad fuqu.

F'Nofsinhar

INNU

Mexxej qawwi, Alla veru,
Inti kollox tqassam sewwa:
jisbaħ jum, tagħnih bid-dija;
f'nofsu żżejnu b'dawl iħaggieg.

Iżda itfi l-għadab fina,

taffi s-shana ta' kull deni,
agħti s-saħħha 'l min hu dgħajjef,
għib is-sliem tassew fi qlubna.

Isma' talbna, Missier twajjeb,
w int, Wahdieni tiegħu u daqsu,
li ta' dejjem hi saltnatkom
ma' l-Ispirtu Faraġ tagħna. Ammen.

Ant. Marija baqgħet iżżomm f'qalbha dan kollu u kienet toqgħod taħseb fuqu bejnha u bejn ruħha.

Fit-Tlieta ta' wara nofsinhar

INNU

Alla, int, li fik innifsek
m'hemmx tibdil lill-ħlejjaq trięgi:
lil kull siegħa tal-ġurnata
tqis id-dawl li jkun imissha.

Ibagħtilna lejla tajba,
fejn il-ħajja qatt ma tonqos,
imma tersaq lejn il-glorja,
li tkun ħlas ta' mewt qaddisa.

Isma' talbna, Missier twajjeb,
w int, Wahdieni tiegħu u daqsu,
li ta' dejjem hi saltnatkom
ma' l-Ispirtu Faraġ tagħna. Ammen.

Ant. Ghajnejja raw is-salvazzjoni tiegħek, li int ġejjejt għall-popli kollha.

Fid-disgħa ta' filgħodu

Salm 119 (120)

Fid-dwejjaq tiegħi l-Mulej sejjaħt; *
u hu weġibni.

Mulej, eħlisna mix-xufftejn giddieba *
 u mill-ilsna qarrieqa.
 X'se tieħu b'dan, u x'se jiswielek, *
 ilsien qarrieq?
 Vleġeg̡ misnuna ta' wieħed b'saħħtu, *
 u ġamar tal-ġummar.
 Imsejken jien, li ngħix barrani f'Mesek; *
 li ngħammar fl-għerejjex ta' Kedar!
 Ili ngħix biżżejjed *
 ma' dawk li jobogħdu s-sliem.
 Jien sliem irrid; imma, malli nitkellem, *
 insibhom lesti ghall-ġlied.
 Glorja.

Salm 120 (121)

Nerfa' għajnejja lejn l-gholjet; *
 mnejn se tigħi l-ghajjnuna?
 Il-ghajjnuna tiegħi mingħand il-Mulej, *
 li għamel is-sema u l-art.

Ma jħalli qatt li rigħlek jogħtor; *
 ma jongħosx dak li jħarsek.
 Ara, la jongħos u lanqas jorqod *
 dak li jħares lil Izrael.

Il-Mulej hu dak li jħarsek; *
 il-Mulej hu d-dell tiegħek fuq lemintek.

Ma tolqtokx ix-xemx binhar, *
 anqas il-qamar billejl.

Iħarsek il-Mulej minn kull deni; *
 hu jħarislek ħajtek.
 Il-Mulej iħarsek fil-ħruġ u d-dħul tiegħek, *
 minn issa u għal dejjem.
 Glorja.

Salm 121 (122)

Fraħt meta qaluli: *

"Sejrin f'dar il-Mulej!"
 Digà qegħdin rīglejna *
 fi bwiebek, Ģerusalemm!
 Ģerusalemm, mibnija bħal belt, *
 magħquda ħaga waħda.
 Lejha t-tribu jiet jitilgħu, *
 it-tribu tal-Mulej,
 biex, skond il-ligi ta' Iżrael, *
 ifaħħru isem il-Mulej.
 Għax hemm twaqqfu t-tronijiet tal-ħaqq, *
 it-tronijiet tad-dar ta' David.

Itolbu s-sliem għal Ģerusalemm: *
 "Ha jkollhom is-sliem dawk kollha li jħobbuk!
 Ha jkun hemm is-sliem ġewwa l-ħitan tiegħek, *
 u l-ġid fil-palazzi tiegħek!"
 Minħabba ġuti u ħbiebi, *
 ħallini ngħidlek: "Is-sliem għalik?"
 Minħabba f'dar il-Mulej, Alla tagħna, *
 nixtieq illi jkollok il-ġid.
 Glorja.

Ant. Ġużeppi u Marija, omm Ĝesù, baqgħu mistagħġba b'dak li kien qiegħed jingħad fuqu.

LEZZJONI QASIRA Sof 3:14. 15b

Għajjat bil-ferħ ta' qalbek, bint Sijon, infexx fl-hena u ifraħ b'qalbek kollha, bint Ģerusalemm! Is-Sultan ta' Iżrael, il-Mulej, hu f'nofsok

V/. Il-Mulej ftakar fit-tjieba u l-fedeltà tiegħu, hallelujah.
R/. Mal-poplu ta' Iżrael, hallelujah.

Talba

O Alla, int ridt li l-Imqaddsa Marija ssir Omm Ibnek u tibqa' Vergni, u hekk offrejt lill-bnedmin kollha l-ġid ta' salvazzjoni għal dejjem; agħmel li nhossu l-qawwa tat-talb tagħha għalina, aħna li biha lqajna lil min tana l-ħajja, Ibnek Ĝesù Kristu Sidna. Ammen.

F'nofsinhar

Salm 122 (123)

Lejk nerfa' għajnejja, *
int li tgħammar fis-smewwiet.
Ara, bħal għajnejn il-qaddejja lejn id sidhom; *
bħal għajnejn il-qaddejja lejn id sidtha;
hekk għajnejna lejn il-Mulej, Alla tagħna, *
sa ma jkollu ħniena minna.

Henn għalina, Mulej, ġenn għalina, *
għax mitmugħa sax-xaba' bit-tagħjir.
Mxebbgħa għall-aħħar ruħna *
biż-żebliħ ta' l-għonja, bit-tagħjir tal-kburin.
Glorja.

Salm 123 (124)

Li ma kienx il-Mulej magħna *
- ha jgħid hekk Iżrael –
li ma kienx il-Mulej magħna, *
meta qamu għalina n-nies,
ħajjin kienu jibilgħuna, *
meta nxtegħlu bl-għadab għalina.

L-ilma kien jgħarraqna, *
il-wied kien jgħaddi minn fuqna;
minn fuqna kien jgħaddi *
mewġ ta' l-ilma qawwi.

Imbierek il-Mulej, *
li ma telaqniex priżza għal snienhom.
Hajjitna bħal għasfur ġelset mix-xbiek tan-nassaba. *
Ix-xibka tqattgħet, u aħna ħrabna.

L-ghajnuna tagħna f'isem il-Mulej, *
li għamel is-sema u l-art.
Glorja.

Salm 124 (125)

Min jittama fil-Mulej hu bħall-għolja ta' Sijon, *
li qatt ma tħarrek, imma fis-sod għal dejjem.
Bħalma l-gholjet iduru madwar Ġerusalem, *
hekk il-Mulej madwar il-poplu tiegħu,
minn issa u għal dejjem.

Ma jkun qatt ix-xettru tal-ħ�iena
fuq l-art, wirt il-ġusti, *
biex ma jiġrix li l-ġusti
jmiddu jdejhom għall-ħażen.

Agħmel il-ġid, Mulej, lit-tajbin *
u lil dawk ta' qalbhom safja.
Imma 'l dawk li jgħawwgu triqthom †
 jitlaqhom il-Mulej ma' dawk li jagħmlu l-ħażen.
Sliem għal Izrael!

Glorja.

Ant. Marija baqgħet iżżomm f'qalbha dan kollu u kienet toqghod taħseb fuqu bejnha u bejn ruħha.

LEZZJONI QASIRA

Žakk 9:9a

Imtela bl-hena, bint Sijon; ghajjat bil-ferħ, bint Ġerusalem! Ara, is-Sultan tiegħek gej għandek, il-ġust u s-salvatur.

V/. L-art kollha, minn tarf għall-ieħor, hallelujah.

R/. Rat is-salvazzjoni ta' Alla tagħna, hallelujah.

Talba

O Alla, int ridt li l-Imqaddsa Marija ssir Omm Ibnek u tibqa' Verġni, u hekk offrejt lill-bnedmin kollha l-ġid ta' salvazzjoni għal dejjem; agħmel li nhossu l-qawwa tat-talb tagħha għalina, aħna li biha l-qajna lil min tana l-ħajja, Ibnek ġesù Kristu Sidna. Ammen.

Fit-Tlieta ta' wara nofsinhar

Salm 125 (126)

Meta l-Mulej reggā' lura l-imjassra ta' Sijon, *
konna qisna mitlufa f'holma;
mbagħad bid-dahk imtela fommna, *
u bl-ghajat ta' ferħ il-sienna.
Mbagħad bdew jgħidu fost il-ġnus: *
"Kbir f'għemilu l-Mulej magħhom!"
Kbir f'għemilu l-Mulej magħna! *
U aħna bil-ferħ imtlejna.

Biddel, Mulej, xortina, *
bħall-widien tan-Negeb!
Dawk li jiżirgħu fid-dmugħ *
jaħsdu bl-ghana ta' ferħ.

Huma u sejrin, imorru jibku, *
iġorru ż-żerriegħha għażżeż-żrīgħ.
Iżda huma u ġejjin lura, jiġu b'għana ta' ferħ, *
iġorru l-qatet fidejhom.
Glorja.

Salm 126 (127)

Jekk il-Mulej ma jibníx id-dar, *
għalxejn jithabtu l-bennejja.
Jekk il-Mulej ma jħarisx il-belt, *
għalxejn jishar l-ghassies.

Ma jiswielkom xejn li tbakkru, †
jew li ddumu ma tistriehu
u li tieklu hobż it-tbatija; *
għax hu jipprovdi lill-għeżeż tiegħu.

Ara, wirt il-Mulej huma l-ulied, *
ħlas tiegħu hu frott il-ġuf.
Bħal vleġgeġ fid il-ġellied, *
hekk huma wlid iż-żgħożja.

Hieni l-bniedem li għandu l-ħorga mimlija bihom! *
Ma jinfixilx meta jiltaqa'
ma' l-għedewwa f'bieb il-belt.
Glorja.

Salm 127 (128)

Hieni kull min jibża' mill-Mulej, *
kull min jimxi fit-triqat tiegħu!
Mix-xogħol ta' idejk inti tiekol; *
hieni int, u riżqek tajjeb!
Martek tkun bħal dielja ġħammiela *
fl-irkejjen ta' darek;
uliedek bħal xitel taż-żebug *
madwar il-mejda tiegħek.

Ara, kif ikun imbierek il-bniedem *
li jibża' mill-Mulej!
Ibierkek il-Mulej minn Sijon! *
Jalla tara l-ġid ta' Ĝerusalemm tul ħajtek kollha!
Jalla tara wlid uliedek! *
Sliem għal Iżrael!
Glorja.

Ant. Ghajnejja raw is-salvazzjoni tiegħek, li int ġejjejt għall-popli kollha.

LEZZJONI QASIRA Bar 5:3-4

Ġerusalemm, Alla għad juri ġmielek lill-ħlejjaq kollha taħt is-sema; Alla għad isejjahlek bl-isem ta' sliem tal-ġustizzja u sebh tal-qima ta' Alla.

V/. It-tjieba u l-fedeltà jiltaqgħu, hallelujah.
R/. Il-ġustizzja u s-sliem jitbewwsu, hallelujah.

Talba

O Alla, int ridt li l-Imqaddsa Marija ssir Omm Ibnek u tibqa' Verġni, u hekk offrejt lill-bnedmin kollha l-ġid ta' salvazzjoni għal dejjem; aghħmel li nhossu l-qawwa tat-talb tagħha għalina, aħna li biha lqajna lil min tana l-ħajja, Ibnek Ĝesù Kristu Sidna. Ammen.

Inbierku l-Mulej
R/. Inroddu ħajr lil Alla.

IT-II GHASAR

V/. O Alla, ejja eħlisni.

R/. Mulej, fittex ghinni.

Glorja. Kif kien mill-bidu. Hallelujah.

INNU

Minn qalb Missieru tnissel,
fil-bidu, sa mid-dwiem;
hu l-Alfa, hu l-Omega,
hu waħdu l-bidu u t-tmiem
ta' kull ma sar fl-imghoddi,
illum, jew 'il quddiem.

Sar bniedem, u ħa s-sura
tal-ġisem fqir li jmut,
biex jifdi 'l min fil-jasar
kien ilu wisq mixħut,
u jneħħi l-mewt li daħħal
Adam bid-dnub mishut.

L-Omm Verġni mbierka ġiebet
fid-dinja l-frott misjur
bil-qawwa ta' l-Ispirtu,
lil Kristu s-Salvatur
tal-poplu l-ġdid li kiseb,
minn kullimkien miġbur.

Dan hu l-Messija mwiegħed
fil-bidu tal-ġrajjiet;
il-patrijarki saħħu
tamietu f'qalb l-ulied;
u thabbar mill-profeti
matul iż-żminijiet.

Tifħir u glorja w barka
'l Alla, l-Missier hanin;
lil Ibnu, li mill-Verġni

sar bniedem għall-bnedmin;
u lill-Ispirtu s-Santu,
li jżommna mal-ħajjin. Ammen.

SALMODIJA

Ant. 1: X'bidla ta' l-għażeb! Il-Hallieq tal-bnedmin ha ġisem ħaj u twieled minn Marija Verġni; sar bniedem bħalna biex jagħtina sehem fin-natura tiegħu ta' Alla.

Salm 121 (122)

Fraħt meta qaluli: *
"Sejrin f'dar il-Mulej!"
Digà qegħdin riglejna *
fi bwiebek, Ģerusalem
Ġerusalem, mibnija bħal belt, *
magħquda ħaga wahda.
Lejha t-tribu jet jitilgħu, *
it-tribu tal-Mulej,
biex, skond il-ligi ta' Iżrael, *
ifaħħru isem il-Mulej.
Għax hemm twaqqfu t-tronijiet tal-ħaqeq, *
it-tronijiet tad-dar ta' David.

Itolbu s-sliem għal ġerusalem: *
"Ha jkollhom is-sliem dawk kollha li jħobbuk!
Ha jkun hemm is-sliem ġewwa l-ħitan tiegħek, *
u l-ġid fil-palazzi tiegħek!"
Minħabba ħuti u ħbiebi, *
ħallini ngħidlek: "Is-sliem għalik?"
Minħabba f'dar il-Mulej, Alla tagħna, *
nixtieq illi jkollok il-ġid.
Glorja.

Ant. 1: X'bidla ta' l-għażeb! Il-Hallieq tal-bnedmin ha ġisem ħaj u twieled minn Marija Verġni; sar bniedem bħalna biex jagħtina sehem fin-natura tiegħu ta' Alla.

Ant. 2: Bit-twelid tiegħek ta' l-għażeb minn Marija Verġni seħħet l-Iskrittura: inżiġt bħal xita fuq ir-raba' bil-ġħatx, biex issalva l-bnedmin. Tkun imfaħħar, Alla tagħna!

Salm 126 (127)

Jekk il-Mulej ma jibnix id-dar, *
għalxejn jitħabtu l-bennejja.

Jekk il-Mulej ma jħarisx il-belt, *
għalxejn jishar l-ghassies.

Ma jiswielkom xejn li tbakkru, †
jew li dđumu ma tistriehu
u li tieklu hobż it-tbatija; *
għax hu jipprovdi lill-għeżeż tiegħu.

Ara, wirt il-Mulej huma l-ulied, *
ħlas tiegħu hu frott il-ġuf.

Bħal vleġeg f'id il-ġellied, *
hekk huma wlied iż-żgħożja.

Hieni l-bniedem li għandu l-ħorġa mimlija bihom! *
Ma jinfixilx meta jiltaqa'
ma' l-għedewwa f'bieb il-belt.

Glorja.

Ant. 2: Bit-twelid tiegħek ta' l-għażeb minn Marija Vergni seħħet l-Iskrittura: inżilt bħal xita fuq ir-raba' bil-ġħatx, biex issalva l-bnedback. Tkun imfaħħar, Alla tagħna!

Ant. 3: Bħalma l-ghollieq, li ra Mosè, ma nħaraqx bin-nar, hekk baqgħet bla mittiefa xbubitek, Omm Alla! Itlob għalina.

Kantiku (Ef 1:3-10)

Imbierek Alla u Missier Sidna Ģesù Kristu, *
li mliena b'kull xorta ta' barka spiritwali,
fis-smewwiet fi Kristu.

Hekk hu għażilna fi, †
sa minn qabel il-ħolqien tad-dinja, *
biex inkunu qaddisa u bla tebgħha
quddiemu fl-imħabba.

Iddestinana li nkunu għalih ulied adottivi †
permezz ta' Ģesù Kristu; *

skond ma għoġob lir-rieda tiegħu, *

għat-tifħir tal-glorja tal-grazzja tiegħu, *

li biha mliena fl-Għažiż tiegħu.

Fih aħna għandna l-fidwa, bid-demmin tiegħu, *

il-mahfrah tad-dnubiet,

skond l-għana tal-grazzja tiegħu, *

li biha fawwarna fl-għerf u l-għaqal kollu:

hu għarrafna l-misteru tar-rieda tiegħu, †

skond il-pjan li għoġbu jfassal fih minn qabel, *

u li kellu jseħħi meta tasal il-milja taż-żminijiet;

jiġifieri, li kollox jingabar taħt Ras waħda, li hu Kristu, *

kull ma hu fl-art u kull ma hu fis-sema.

Glorja lill-Missier.....

Ant. 3: Bħalma l-ghollieq, li ra Mosè, ma nħaraqx bin-nar, hekk baqgħet bla mittiefa xbubitek, Omm Alla! Itlob għalina.

LEZZJONI QASIRA

Gal 4:4-5

Meta waslet il-milja taż-żminijiet, Alla bagħat lil Ibnu, imwied minn mara, imwied taħt il-ligi biex jifdi lil dawk li kienu taħt il-ligi, biex ikollna l-adozzjoni.

RESPONSORJU QASIR

R/. Il-Verb sar bniedem, * Hallelujah, hallelujah. Il-Verb.

V/. U għammar fostna. * Hallelujah, hallelujah. Glorja. Il-Verb.

Ant. tal-kantiku ta' Marija:

Hieni l-ġuf li ġiebek u s-sider li rdajt, Kristu, Sid u Salvatur tad-dinja, hallelujah.

Ruhi tfaħħar il-kobor tal-Mulej, *

u l-ispirtu tiegħi jifrah f'Alla s-Salvatur tiegħi,

għax hu xeħet ghajnejh

fuq iċ-ċokon tal-qaddejja tiegħu. *

Iva, minn issa ‘l quddiem
kull nisel jibda jsejjaħli hienja.

Għax is-Setgħani għamel miegħi ħwejjeg kbar; *
qaddis hu l-isem tiegħu.

Il-ħniena tiegħu tinfirex f'kull żmien *
fuq dawk li jibżgħu minnu.

Hu wera l-qawwa ta’ driegħu, *
xerred lil dawk li huma mkabbra f’qalbhom.
Niżżej is-setgħana minn fuq it-tron tagħhom, *
u għolla c-ċkejknin.
Mela b’kull ġid lil min hu bil-ġuħ, *
u l-għonja bagħathom ‘il barra b’xejn.
Ha ḫsieb Iżrael, qaddej tiegħu, *
għax ftakar fil-ħniena tiegħu
- bħalma wiegħed lil missirijietna - *
b’riżq Abraham u nislū għal dejjem.

Glorja.

Ant. tal-kantiku ta’ Marija:

Hieni l-ġuf li ġiebek u s-sider li rdajt, Kristu, Sid u Salvatur tad-dinja,
hallelujah.

PREĆI

Kristu huwa l-Għimmanu-El, imnissel u mwieled minn Xebba. Inberku, u fiċ-ċokon tagħna ngħidulu:

Kristu, bin Marija Vergni, ismagħna.

Int kont l-hena ta’ Marija li bik saret omm:

- agħmel li l-ulied ikunu l-ferħ xieraq tal-ġenituri tagħhom.

Inti s-Sultan tas-sliem, fuq saltna ta’ ġustizzja u paċi:

- għinna nħabirku ghall-paċi tad-dinja.

Int ġejt tagħmel mill-bnedmin kollha l-poplu qaddis ta’ Alla:

- għaqqad il-ġnus kollha qalb waħda u fehma waħda bejniethom.

Int, bit-twelid tiegħek, saħħaħt ir-rabta tal-familja:

- agħmel li kull familja titwettaq fl-għaqda.

Int għoġbok titwieleq f’din id-dinja tagħna:

- agħti lil ħutna l-mejtin twelid fis-sema tiegħek.

Missierna

Talba

O Alla, int ridt li l-Imqaddsa Marija ssir Omm Ibnek u tibqa' Verġni, u hekk offrejt lill-bnedmin kollha l-ġid ta' salvazzjoni għal dejjem; aghħmel li nhossu l-qawwa tat-talb tagħha għalina, aħna li biha lqajna lil min tana l-ħajja, Ibnek Ģesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.
Ammen.

**TALBA TA' GHELUQ IL-JUM
WARA T-II GHASAR TAL-HDUD U
TAS-SOLENNITAJIET**

V. O Alla, ejja eħlisni.

R. Mulej, fittex ghinni.

Glorja. Kif kien mill-bidu. Hallelujah.

Fi żmien ir-Randan ma jingħadx Hallelujah.

Wara dan il-versett tal-bidu tkun haġa tajba jekk isir l-eżami tal-kuxjenza, li fiċ-ċelebrazzjoni fil-komun jista' jidħol fl-att penitenzjali skond il-formoli wżati fil-Quddiesa.

ATT PENITENZJALI

I.. Issir l-listedina għall-penitenza.

Huti, ejjew nagħarfu htijietna.

Isir ffit tas-skiet. Imbagħad kulħadd flimkien jistqarr:

Nistqarr 'l Alla li jista' kollox,

u lilkom, ħuti, li jiena dnibt ħafna bil-ħsieb,

bil-kliem, bl-egħmil u billi ħallejt dmirijieti:

iħabbtu fuq sidirhom

htija tiegħi, htija tiegħi, bl-ikbar htija tiegħi.

Għalhekk nitlob lill-imqaddsa Marija dejjem Vergni,

lill-Angli u l-Qaddisin kollha,

u lilkom, ħuti, biex titolbu għalija lill-Mulej Alla tagħna.

Tingħata l-assoluzzjoni:

Iħenn għalina Alla li jista' kollox,

jaħfrilna dnubietna, u jwassalna għall-ħajja ta' dejjem.

R/. Ammen.

Jew

II. Issir l-listedina għall-penitenza.

Huti, ejjew nagħarfu htijietna.

Isir ffit tas-skiet. Imbagħad jingħad:

V. Henn għalina, Mulej

R. Għax dnibna kontra tiegħek.

V. Uri lilna, Mulej, it-tjieba tiegħek.

R. U s-salvazzjoni tiegħek agħtiina.

Tingħata l-assoluzzjoni:

Iħenn għalina Alla li jista' kollox,
jaħfrilna dnubietna, u jwassalna għall-ħajja ta' dejjem.

R. Ammen.

Jew

III. *Issir l-istedina għall-penitenza.*

Huti, ejjew nagħarfu ħtijietna.

Isir ffit tas-skiet. Imbagħad jingħad dawn l-invokazzjonijiet, jew oħrajn:

Int li kont mibghut biex tfejjaq il-bnadmin ta' qalbhom niedma: Mulej, hnienā.

R. Mulej, hnienā.

Int li ġejt biex issejjah il-midinbin: Kristu hnienā.

R. Kristu hnienā.

Int li qiegħed fil-lemin tal-Missier, biex tidħol għalina: Mulej hnienā.

R. Mulej, hnienā.

Tingħata l-assoluzzjoni:

Iħenn għalina, Alla, li jista' kollox,
jaħfrilna dnubietna, u jwassalna għall-ħajja ta' dejjem.

R. Ammen.

INNU

Wara dan il-jum li tajtna,
nitolbuk, ħallieq ta' kollox,
biex fit-tjieba kbira tiegħek
tghasses fuqna u tieqaf magħna.

Fik u bik jistriehu qlubna,
jibqghu jħossu l-kenn ta' mħabbtek,
sabiex għada minn filgħodu
jisbħu jgħannu l-għorja tiegħek.

Bierek jiemna b'saħħha tajba,
żid il-ħeġġa ta' ħajjiitna,
u bid-dija tiegħek dawwal
dlam il-lejl li riesaq fuqna.

Isma' talbna, Missier twajjeb,
w int, Wahdieni tiegħu u daqsu,
li ta' dejjem hi saltnatkom
ma' l-Ispirtu faraġ tagħna. **Ammen.**

SALMODIJA

Barra Ż.GH.:

Ant. Taħt ġwenhajk, tistkenn; ma tibżax mill-biza' tal-lejl.

Ż.GH.:

Ant. Hallelujah, hallelujah, hallelujah.

Salm 90

Għad-dell tal-Għoli

Araw, tajtkom is-setgħa li tirfsu fuq is-sriep u skorpjuni (Lq 10, 19).

Int li tgħix għall-kenn tal-Għoli, *
li tgħammar għad-dell ta' dak li jista' kollox,
għid lill-Mulej: †
“Kenn tiegħi u qawwa tiegħi int, *
Alla tiegħi, jien fik nittama.”

Għax hu jeħilsek mix-xibka tan-nassab, *
u mill-mard tal-mewt.
Bir-rix tiegħu jgħattik, *
u taħt ġwenhajh tistkenn.
Ma tibżax mill-biża' tal-lejl, *
anqas minn vlegħha li tittajjar bin-nhar,
minn pesta li tixtered fid-dlam, *
jew minn marda li ġġib ħerba f'nofs in-nhar.

Elf ruħ jaqgħu maġenbek, *
u għaxart elef fuq lemintek
imma lejk id-deni ma jersaqx, *
għax tarka u korazza l-fedelta' tiegħu.
Int dan tarah biss b'għajnejk, *
tara l-ħlas li jieħdu l-ħżiena.
Għax int għandek il-Mulej kenn tiegħek, *
għamilt il-Ġħoli għamara tiegħek.

Ebda deni ma jiġrilek, *
ebda īxsara ma tersaq lejn darek.
Għax l-angli tiegħu hu jibgħatlek, *

u jħarsuk fi triqatek kollha.

Fuq idejhom jerfġħuk, *

 li ma taħbatx ma' xi ġebla rigħek.

Fuq l-iljun u l-lifgħa int timxi, *

 ferħ ta' ljun u serp int tirfes.

La tħabbeb miegħi, jien neħħilsu: *

 la għaraf ismi, jiena nħarsu.

Hu jsejjahli, u jiena nwiegħbu; †

 miegħu nkun fid-dwejjaq tiegħu, *

 neħħilsu u nerfagħlu ġiehu;

u b'għomor twil nimlieh, *

 nurih is-salvazzjoni tiegħi.

Glorja.

Barra Z.Għ.:

Ant. Taħt ġwenħajh tistkenn; ma tibżax mill-biża' tal-lejl.

Z.Għ:

Ant. Hallelujah, hallelujah, hallelujah.

LEZZJONI QASIRA Apok 22, 4-5

Jaraw wiċċi il-Mulej, u jkollhom ismu fuq ġbinhom. Lejl ma jkunx hemm iżżejjed, u ma jkunux jeħtieġu dwal ta' msiebah u dawl tax-xemx, għax il-Mulej Alla jkun jiddi fuqhom, u huma jsaltnu għal dejjem.

RESPONSORJU QASIR

Barra żmien il-Għid:

R. F'idejk, Mulej, * Jien nerħi ruħi. F'idejk.

V. Int teħlisni, Mulej, Alla tas-sewwa, * Jien nerħi ruħi. Glorja. F'idejk.

F'Hadd il-Għid u l-ottava jingħad:

Ant. Dan hu l-jum li għamel il-Mulej; Ha nifir Hu u nithennew fih H Hallelujah.

Fi żmien il-Għid:

R. F'idejk, Mulej, jien nerħi ruħi. Hallelujah, hallelujah. F'idejk.

V. Int teħlisni, Mulej, Alla tas-sewwa. * Hallelujah, hallelujah. Glorja. F'idejk.

Ant. Salvana, Mulej, u ħarisna bin-nhar u bil-lejl, biex nishru ma' Kristu u nistrieħu fis-sliem. (Ż.Għ. hallelujah).

KANTIKU EVANGELIKU

Lq. 2,29-32

Kristu dawl tal-ġnus u glorja ta' Israel

Issa, o Sid, tista' thalli l-qaddej tiegħek *
imur fis-sliem, skond kelmtek;
għaliex għajnejja raw *
is-salvazzjoni tiegħek,
li int Hejjejt *
għall-popli kollha:
dawl biex idawwal il-ġnus, *
u glorja tal-poplu tiegħek Israel.

Glorja.

Ant. Salvana, Mulej, u ħarisna bin-nhar u bil-lejl, biex nishru ma' Kristu u nistrieħu fis-sliem. (Ż.Għ. hallelujah).

Talba

Nitolbu, Mulej, illum iċċelebrajna l-misteru tal-qawmien ta' Kristu mill-imwiet; issa nitolbuk il-grazzja li nistrieħu fis-sliem tiegħek u li tbiegħed minnha kull deni, biex nerġġi Hu nqumu u nfahħrūk ferħana. Bi Kristu Sidna. **R. Ammen.**

Jew, fis-solennitajiet barra l-Hdud:

Nitolbu. Żur, Mulej, lil din id-dar, u bieghed minnha kull tnassis tal-ġħadu; jgħammru fiha l-angli qaddisa tiegħek, biex iħarsuna u jżommuna fis-sliem; u xerred dejjem il-barka tiegħek fuqna. Bi Kristu Sidna. **R. Ammen.**

Wara t-talba tingħad il-barka:

Il-Mulej li jista' kollox jagħtina lejl kwiet u tmiem tajjeb.

R. Ammen.

*Fl-ahħarnett, mingħajr versett u talba, tingħad waħda
mill-antifoni tal-Madonna.*

Omm ġelwa ta' Kristu l-Feddej,
int bieb illi jagħti għas-sema,

int kewkba tal-baħar, Marija!

 Harisna mill-waqgħa, kun magħnha,
 għajjnuna tal-poplu l-maħtur,
 li b'għageb nissilt ‘il min ħalqek
 fis-siegħha li lqajt it-tislima
 li tak Gabrijel, u bqajt xebba,
 kif qabel, hekk wara t-tnissil.

Henn, Omm, għal uliedek midinba.

jew

Is-sliem, o Sultana
 tas-sema, Sidt l-angli;
int l-għerq u l-bieb safi
 mnejn ġie dawl id-dinja.
O Vergni glorjuža,
 ta' ġmiel u sbuħija,
is-sliem għalik! Itlob
 lil Kristu għalina.

jew

Sliem għalik, Sultana, omm tal-ħnien;
 ħajja, ħlewwa u tama tagħna, sliem għalik.
Lilek ingħajjtu,
 għaliex aħna tturufnati, ulied Eva.
Lilek nitnieħdu, aħna li nibku u nolfqu
 f'dan il-wied ta' dmugħ.

Ejja, mela, avukata tagħna,
 dawwar lejna
 dawk il-ghajnejn tiegħek tal-ħnien;
u wrina, wara dan it-turufnament,
 lil Ģesu', frott imbierek tal-ġuf tiegħek.
O Hanina, o pija, o ħelwa Vergni Marija.

jew

Taħt il-ħarsien tiegħek nistkennu,
 Omm qaddisa ta' Alla:
la twarrabx minn quddiemek

it-talb li nagħmlulek fi ħtiġijietna,
u eħlisna dejjem minn kull tiġrib,
o Verġni glorjuža u mbierka.